

ماڈیول 6

ماڈیول کا عمومی جائزہ

- نظر اور شرم گاہوں کی حفاظت
- اظہار زینت کے بارے میں
- حجاب کے احکامات

عنوان

- رکوع نمبر: 4
- آیت نمبر 31





سورۃ النور خواتین اور مردوں کے غضبِ بصر کے احکامات میں فرق



❖ اہل علم یہ کہتے ہیں کہ غضبِ بصر کے حوالے سے مرد اور عورت کے احکامات میں یہ فرق ہے کہ مرد کے لیے تو کسی صورت بھی اجنبی عورت کو دیکھنا جائز نہیں ہے ماسوائے چند صورتوں کے جیسے منگیترا کو دیکھنا یا ڈاکٹر کا مریض کو دیکھنا

❖ شہوت کی نظر کے بغیر اور جب کسی فتنے کا اندیشہ نہ ہو عورت اجنبی مرد کو دیکھ سکتی ہے





سورة النور

عورتوں کو یہ ہدایت کی جارہی ہے کہ اگر گھر کے اندر کوئی غیر
محرم داخل ہو تو وہ بھی اپنی نگاہیں نیچی رکھیں، اپنی شرم کی جگہوں
کی حفاظت کریں اور اپنی زینت کی چیزیں اس کے سامنے ظاہر نہ
ہونے دیں۔ صرف وہ زینت اس سے مستثنیٰ ہے جس کا ظاہر
ہونا ناگزیر ہے





سورة النور

سیدہ عائشہ رضی اللہ عنہ کا بیان ہے کہ عید کا دن تھا اور مسجد میں کچھ حبشی صحابہ اپنے نیزوں اور برچھوں کے ساتھ کھیل رہے تھے تو رسول اللہ ﷺ نے مجھ سے دریافت فرمایا: ”کیا تم انہیں دیکھنا چاہتی ہو؟“ میں نے کہا: ”جی ہاں“ تو پھر آپ نے مجھے اپنے پیچھے کھڑا کر لیا۔ میں ان کو دیکھ رہی تھی اور آپ میرے لیے ان سے اوٹ بنے ہوئے تھے پھر جب میں تھک گئی تو واپس چلی گئی

(ماخوذ از بخاری: 950)





اللہ تعالیٰ نے مومن عورتوں کو نظر جھکانے کا حکم دیا ہے جس کا مطلب ہے

3

مجلس میں آمنے سامنے بیٹھ
کر دیکھنا ممنوع ہے

2

دوسروں کے ستر دیکھنے
سے پرہیز کرنا

1

ارادے سے غیر مردوں
کو نہ دیکھنا

6

حقیقی ضرورت پڑنے پر ایک
گھر میں رہتے ہوئے دیکھنے میں
بھی کوئی حرج نہیں

5

راستہ چلتے ہوئے یا دُور سے کوئی
جائز کھیل دیکھتے ہوئے مردوں
پر نظر پڑنا گناہ نہیں ہے

4

نظر پڑ جائے تو ہٹالینا





سورة النور

کسی عورت کے لیے یہ جائز نہیں کہ وہ اپنے مردوں کے
سامنے دوسری عورتوں کے تذکرے اس طرح کرے
کہ جیسے وہ اسے دیکھ رہا ہو





اللہ تعالیٰ نے زنا سے روکا تو زنا کی طرف لے جانے
والے اسباب اور مقدمات سے بھی روکا





عورت کا چہرہ زنا کا داعیہ ہے



سیدنا عبد اللہ بن عباس رضی اللہ عنہ سے روایت ہے کہ ان کے بھائی فضل بن عباس رضی اللہ عنہ حجۃ الوداع کے موقع پر اللہ کے رسول ﷺ کے ساتھ سواری پر بیٹھے تھے تو ختم قبلے کی ایک عورت آئی اور فضل بن عباس رضی اللہ عنہما اس کی طرف دیکھنے لگے اور وہ ان کی طرف دیکھنے لگی۔ اللہ کے رسول ﷺ نے فضل بن عباس رضی اللہ عنہما کا چہرہ پکڑ کر اس کا رخ دوسری طرف پھیر دیا۔“

(بخاری، کتاب الحج)





عورت کے ستر کی حدود کیا ہیں؟

- ❖ ستر عربی زبان کا لفظ ہے جس کے معنی چھپانا یا ڈھانپنا ہیں
- ❖ اس سے مراد انسانی جسم کے وہ مقامات ہیں جنہیں چھپانا ضروری ہے
- ❖ عورت کا ستر مردوں کے لیے الگ ہے اور عورتوں کے لیے الگ ہے





عورت کا مردوں سے ستر

مردوں کے لیے عورت کا ستر ہاتھ اور منہ کے سوا اس کا پورا جسم ہے جسے شوہر کے سوا باپ اور بھائی کے سامنے بھی نہیں کھلنا چاہیے

عورت کا عورتوں سے ستر

عورت کا عورت سے ستر وہی ہے جو مرد کے مرد سے ستر کی حدود ہیں یعنی ناف اور گٹھنے کے درمیان کا حصہ جو ہمیشہ ڈھانکنا فرض ہے۔ جب کہ دوسرے حصوں کا معاملہ اس سے مختلف ہے





سورة النور

عورت کو باریک لباس نہیں پہننا چاہئے جس سے جسم
جھلکے یا ایسا لباس جس کی وجہ سے جسم نمایاں ہو





ستر اور حجاب میں کیا فرق ہے؟

سورة النور

ستر اور حجاب ایک چیز نہیں بلکہ ان میں فرق ہے اور وہ یہ کہ

❖ ستر ان جسمانی اعضاء کو چھپانے کا نام ہے جنہیں چھپانا ہر حال میں ضروری ہے خواہ کوئی دیکھنے والا ہو یا نہ ہو جب کہ حجاب ہر حال میں ضروری نہیں بلکہ صرف اس وقت ضروری ہے جب پاس کوئی غیر محرم موجود ہو یا جب عورت گھر سے باہر نکلنے کا ارادہ کرے

❖ دوسرا فرق یہ ہے کہ ستر پوشی کا حکم جیسے عورتوں کے لیے ہے ویسے ہی مردوں کے لیے بھی ہے جب کہ حجاب کا حکم صرف عورتوں کے ساتھ خاص ہے

❖ تیسرا فرق یہ ہے کہ عورت کے لیے ستر کی حد یہ ہے کہ وہ چہرے اور ہاتھوں کے علاوہ سارا جسم ڈھانپے جب کہ حجاب کی صورت میں عورت چہرے اور ہاتھوں کو بھی ڈھانپے گی





سورة النور



اسلام اس زینت کو مستثنیٰ قرار دیتا ہے جس کا چھپانا ممکن نہ ہو مثلاً چادر،
عبایا اور سکارف جو عورت کے جسم پر ہونے کی وجہ سے خوب صورت
دکھائی دیتا ہے





سورة النور

سیدنا عبد اللہ بن مسعود رضی اللہ عنہ نے زینت کے بارے میں فرمایا کہ اس سے پازیب، بالیاں اور ہار وغیرہ مراد ہیں اور ﴿إِلَّا مَا ظَهَرَ مِنْهَا﴾ ”مگر جو اس میں سے از خود ظاہر ہو جائے“ سے مراد کپڑے ہیں۔

(مستدرک حاکم: 397/2)





اسلام کا زینت کے بارے میں کیا نقطہ نظر ہے؟



❖ اسلام چاہتا ہے کہ عورت کی زیب و زینت ایک مرد کے لیے مخصوص ہو جس میں محرم رشتہ داروں کے سوا دوسرے مرد شریک نہ ہوں

❖ اسلام نا محرم رشتہ داروں اور اجنبیوں کے سامنے زینت کے اظہار کی اجازت نہیں دیتا





جیب ← اس شرگاف کو کہتے ہیں جو قمیض میں سینے پر ہوتا ہے

خمار ← اس چادر کو کہتے ہیں جو سینے پر اوڑھی جاتی ہے

سینے پر چادریں ڈالنے کا حکم اس لیے دیا گیا کہ یہ اُن مقامات میں سے ہے جن کا جنسی میلان سے تعلق ہے۔ اللہ تعالیٰ انسان کو فتنے میں ڈالنا نہیں چاہتے اس لیے اللہ تعالیٰ نے یہ حکم دیا۔





سورة النور

”خمار“ دوپٹہ اور اوڑھنی کو کہتے ہیں۔ اس سے ایک بات یہ معلوم ہوتی کہ
اوڑھنی مسلمان خواتین کے لباس کا ایک ضروری جزو ہے
دوسری بات یہ معلوم ہوتی ہے کہ کسی غیر محرم کی موجودگی میں عورتوں
کے لیے یہ ضروری ہے کہ وہ اس اوڑھنی سے اپنے سر اور کمر کے ساتھ
اپنے گریبانوں کو بھی چھپائیں
(تدبر قرآن)





سورة النور

اس نے حجاب کے حکم پر
کسی سے اجازت نہیں لی

مدینہ کی عورت
سجھدار تھی

مدینہ کی عورت

وہ یہ جانتی تھی اللہ تعالیٰ کے حکم
کے آگے کسی اور کی بات اہمیت
نہیں رکھتی

وہ جانتی تھی کہ اللہ تعالیٰ کا
حکم ہے





سورة النور

اگر کوئی سیکھنا چاہتا ہے کہ اللہ تعالیٰ کے حکم پر کسے عمل کیا جاتا ہے
تو ان آزاد عورتوں سے سیکھے جنہوں نے انسانوں کی غلامی کو چھوڑ دیا





اس حلقے میں عورت اپنی زینت کے ساتھ پوری آزادی سے رہ سکتی ہے

شوہروں
کے بیٹے

شوہروں
کے باپ

باپ

شوہر

اپنے میل جول
کی عورتیں

بہنوں
کے بیٹے

بھائیوں
کے بیٹے

بھائی

اپنے بیٹے

ایسے بچے جو عورتوں کی
پوشیدہ باتوں
سے واقف نہیں

ایسے نوکر چاکر جو شہوت
والے نہ ہوں

اپنے غلام





سورة النور

سیدہ عائشہ رضی اللہ عنہا نے بیان کیا کہ (پردہ کا حکم نازل ہونے کے بعد) ابرح رضی اللہ عنہ نے مجھ سے (گھر میں آنے کی) اجازت چاہی تو میں نے ان کو اجازت نہیں دی۔ وہ بولے کہ آپ مجھ سے پردہ کرتی ہیں حالانکہ میں آپ کا (دودھ کا) چچا ہوں۔ میں نے کہا کہ یہ کیسے؟ تو انہوں نے بتایا کہ میرے بھائی (وائٹل) کی عورت نے آپ کو میرے بھائی ہی کا دودھ پلایا تھا۔ سیدہ عائشہ رضی اللہ عنہا نے بیان کیا کہ پھر میں نے اس کے متعلق رسول اللہ ﷺ سے پوچھا تو آپ ﷺ نے فرمایا: ”ابرح رضی اللہ عنہ نے سچ کہا ہے۔ انہیں (اندر آنے کی) اجازت دے دیا کرو (ان سے پردہ نہیں ہے)۔“

(بخاری: 2644)





سورة النور

جن لوگوں کے سامنے زینت کا اظہار کیا جاسکتا ہے ان میں
غیر محرم سسرالی رشتہ دار مثلاً دیور، جیٹھ شامل نہیں ہیں





سورة النور

سیدنا عقبہ بن عامر رضی اللہ عنہ نے بیان کیا کہ رسول اللہ ﷺ نے فرمایا

”عمورتوں میں جانے سے بچتے رہو۔“ اس پر قبیلہ انصار کے ایک صحابی نے عرض کیا: یا رسول اللہ! دیور کے متعلق آپ کی کیا رائے ہے؟ (وہ اپنی بھاوج کے ساتھ جاسکتا ہے یا نہیں؟) نبی کریم ﷺ نے فرمایا: ”دیور یا (جیٹھ) کا جانا ہی تو ہلاکت ہے۔“

(بخاری: 5232، مسلم: 2172)





سورة النور

سیدنا ابو موسیٰ اشعری رضی اللہ عنہ سے روایت ہے کہ نبی اکرم ﷺ نے فرمایا:
”ہر آنکھ زنا کار ہے اور عورت جب خوشبو لگا کر مجلس کے پاس سے گزرے
تو وہ بھی ایسی ایسی ہے یعنی وہ بھی زانیہ ہے۔“

(ترمذی: 2786)



عورتوں کے لیے راستوں کے درمیان چلنا منع ہے



سیدنا ابواسید انصاری رضی اللہ عنہ سے روایت ہے کہ انہوں نے رسول اللہ ﷺ کو اس وقت فرماتے ہوئے سنا جب آپ مسجد سے باہر نکل رہے تھے اور لوگ راستے میں عورتوں میں مل جل گئے تھے، تو رسول ﷺ نے عورتوں سے فرمایا: ”تم پیچھے ہٹ جاؤ، تمہارے لیے راستے کے درمیان سے چلنا ٹھیک نہیں، تمہارے لیے راستے کے کنارے کنارے چلنا مناسب ہے۔“ پھر تو ایسا ہو گیا کہ عورتیں دیوار سے چیک کر چلنے لگیں، یہاں تک کہ ان کے کپڑے (دوپٹے وغیرہ) دیوار میں پھنس جاتے تھے۔

(ابوداؤد: 5272)





سورة النور

مومن عورتوں کو یہ حکم دیا گیا ہے کہ وہ چلتے وقت اپنے پاؤں زمین پر مار
کرنہ چلیں تاکہ ان کے پاؤں یا چال کی زینت یا پازیب وغیرہ کی جھنکار سن
کر مردان کی طرف متوجہ نہ ہوں کیونکہ اس طرح عورت کی یہ مخفی زینت
ظاہر ہو کر مردوں کے لیے فتنے کا باعث بن جاتی ہے





سورة النور



رسول اللہ ﷺ نے عورتوں کو حکم
دیا کہ خوشبو لگا کر باہر نہ نکلیں





سورة النور

سیدنا ابو ہریرہ رضی اللہ عنہ نے فرمایا

میں نے آپ ﷺ سے سنا ہے جو میرے محبوب تھے:

”جو خاتون خوشبو لگائے ہوئے مسجد میں داخل ہو اس کی نماز مقبول نہیں ہوتی جب تک کہ وہ گھر پہنچ کر غسل جنابت جیسا غسل نہ کر لے۔“

(ابوداؤد: 4174)





سورة النور

سیدنا ابو ہریرہ رضی اللہ عنہ سے روایت ہے کہ نبی ﷺ نے ارشاد فرمایا:

”جو خاتون خوشبو کی دھونی حاصل کرے
تو وہ ہمارے ساتھ نماز عشاء میں
شامل نہ ہو (بلکہ گھر ہی میں پڑھے)۔“

(ابوداؤد: 4175)





سورة النور

سیدنا ابو ہریرہ رضی اللہ عنہ سے روایت ہے کہ رسول اللہ ﷺ فرماتے تھے:

”اللہ کی قسم! میں دن میں ستر مرتبہ سے زیادہ اللہ تعالیٰ سے گناہوں کی بخشش مانگتا ہوں اور اس کی بارگاہ میں توبہ کرتا ہوں۔“

(بخاری: 6307)

